

21st November 1963]

Substitute for cement

* 397 Q.—SRI K. MOOKIAH THEVAR: Will the Hon. the Minister for Works be pleased to state—

(a) whether any substitute for cement has been found out by the Highways Research Station;

(b) the details thereof; and

(c) whether any steps are being taken to produce this substitute on a large scale for the use of the public?

THE HON. SRI V. RAMAIAH: (a) No.

(b) & (c) Do not arise.

திரு. கே. மூக்கையா தேவர் : கனம் அமைச்சர் அவர்கள் மதுரையில் வந்து பேசிய கூட்டத்தில் சிமிண்டுக்குப் பதிலாக மாற்றுப் பொருள் கண்டு பிடிக்கும் ஆராய்ச்சியில் நிபுணர்கள் இறங்கியிருப்பதாகச் சொன்னார்கள். அது சம்பந்தமாக ஏதேனும் ஆராய்ச்சியாவது இருக்கிறதா?

கனம் திரு. வெ. ராமைய்யா : கனம் அங்கத்தினர் அந்தக் கூட்டத்திற்கு வந்திருக்கமாட்டார் என்று நினைக்கிறேன். வீடு கட்டுவதற்குப் பல பொருள்களை நிபுணர்கள் ஆராய்ந்து கொண்டிருக்கிறார்கள் என்று சொன்னேன். சிமிண்டு இல்லாமல் சுண்ணாம்பு, இன்னும் இதர பொருள்களைப் பற்றிய ஆராய்ச்சி நடப்பதாகக் குறிப்பிட்டேனே தவிர சிமிண்டுக்கு வேறு பொருளைக் கண்டு பிடிக்க முடியும் என்று நான் சொல்லியிருக்க முடியாது. நிபுணர்களும் அப்படிக்க கருதவில்லை.

Ten Commandments (Central Government)

* 398 Q.—SRI K. MOOKIAH THEVAR: Will the Hon. the Chief Minister be pleased to state—

(a) whether the attention of the State Government has been drawn to the ten commandments issued by the Central Government to Government officials;

(b) if so, the details thereof;

(c) whether these commandments are to be applied to the All-India Personnel working in Madras State; and

(d) whether the Central Government have advised the Madras Government to follow suit and if so, the details thereof?

THE HON. SRI M. BHAKTAVATSALAM: (a) No.

(b) to (d) Do not arise.

(a) இல்லை.

(b) to (d) கேள்விக்கு இடமில்லை.

பச்சைமலையில் சந்தனமரம் சாகுபடி

* 399 கேள்வி.—திரு. து. ப. அழகமுத்து: கனம் உணவு அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

1962, 1963-ல் திருச்சி மாவட்டத்திலுள்ள பச்சை மலையில் உற்பத்தியாகும் சந்தன மரங்களின் மூலமாக சர்க்காருக்கு எவ்வளவு வருமானம் கிடைத்தது?

[21st November 1963]

கனம் திரு. ந. நல்லசேனாபதி சர்க்கரை மன்றாடியார் : 1961-62, 1962-63-ல் வருமானம் முறையே ரூ. 9,140.99, ரூ. 55,510.76 ஆகும்.

சலவைத் தொழிலாளர்கள்

* 400 கேள்வி.—திரு. எம். எஸ். மணி : கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சலவைத் தொழிலாளர்களின் வேலை நிலைபற்றி விசாரிக்க அமர்த்தப்பட்ட விசேஷ அதிகாரியின் அறிக்கை அரசாங்கத்திற்கு கிடைத்ததா?

(இ) ஆமெனில், அதன்மீது எடுக்கப்பட்ட நடவடிக்கை யாது?

கனம் திரு. ஆர். வெங்கட்டராமன் : (அ) ஆம்.

(இ) சபைமுன் ஓர் அறிக்கை வைக்கப்பட்டிருக்கிறது.

10-00 a.m. MR. SPEAKER : I think the House has no objection to extend the question hour till we dispose of the remaining questions.

திரு. எம். எஸ். மணி : ஸார், ஆறு ஆண்டுகளுக்கு முன்னாலே சென்னையில் சலவைத் தொழிலாளர்களுக்குக் கூட்டுறவு முறையில் ஒரு பவர் லாண்டரி ஆரம்பிக்கும் திட்டம் இருந்தது. அது எந்த நிலையில் இருக்கிறது?

கனம் திரு. ஆர். வெங்கட்டராமன் : அதை அமைப்பதற்குச் சரியான இடம் தேர்ந்தெடுக்க முடியவில்லை. ஓரிரண்டு இடங்களை முதலிலே தேர்ந்தெடுத்தோம். அதற்கு அப்ஜக்ஷன் வந்து அந்த இடத்தில் வைக்க முடியாமல் போய்விட்டது. இப்பொழுது வேறு இடம் பார்த்துக் கொண்டு இருக்கிறோம். இடம் தேர்ந்தெடுக்கப்பட்டவுடன் அங்கு பவர் லாண்டரி ஆரம்பிக்கப்படும்.

திரு. இராம. அரங்கண்ணல் : ஸார், அடையாறு அருகிலுள்ள ஊரூர் குப்பத்தில் இருக்கின்ற நீர்துறை சலவைக்கு மிகவும் உயர்ந்தது என்று கருதப்படுகிறது. ஆகவே அந்த இடத்தில் சலவையாளர் காலனி ஒன்று ஏற்படுத்த அரசாங்கம் முன்வருமா?

கனம் திரு. ஆர். வெங்கட்டராமன் : அந்த இடத்தில் தற்போது பெரிய டவுன்ஷிப் வந்துவிட்ட காரணத்தினால் சலவையாளர் காலனியை அந்த இடத்தில் வைக்க முடியாது.

திரு. மீ. கலியாணசுந்தரம் : ஸார், இந்த விசேஷ அதிகாரியின் சிபாரிசின்படி அரசாங்கத்தின் உதவி பெற்று எந்தெந்த முனிசிபாலிட்டிகளில் நவீன முறையில் தோபிகானாக்கள் அமைக்கப்பட்டுள்ளன?

கனம் திரு. ஆர். வெங்கட்டராமன் : இதற்கு என் சக அமைச்சர் அவர்களிடம் கேள்வி போட வேண்டும்.